

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૦૫/૦૮/૨૦૧૭ શનિવાર

અમદાવાદ શહેર પોલીસ સમાચાર

નશાબંધી તથા જુગાર ધારા હેઠળ ઝડપાયા :-

સમાચાર યાદી નં.૧૫૮૦/૧૭

શહેર પોલીસે ગઈકાલે નશાબંધી ધારા હેઠળ ૩૩ કેસ કરી ૩૨ વ્યક્તિઓને ઝડપી, ૧૭૫ લીટર દેશી દારૂ, ૫૩૨ બોટલ ઈંગ્લીશ દારૂ, ૧૬૫ ક્વોટર ઈંગ્લીશ દારૂ, ૪૮ બિયરટીન, ૦૧ સ્કુટર અને ૦૨ ઓટોરીક્ષા કબજે કરી હતી. તેમજ જુગાર ધારા હેઠળ ૦૮ કેસ કરી ૪૧ વ્યક્તિઓને ઝડપી રોકડ રૂપિયા ૨૬,૦૧૫/- અને જુગારના સાધનો કબજે કર્યા હતા.

તકેદારીના પગલા હેઠળ ઝડપાયા:-

સમાચાર યાદી નં.૧૫૮૧/૧૭

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૮,૧૧૦,૧૫૧ મુજબ કુલ ૮૪ વ્યક્તિઓની અટકાયત કરી હતી. તેમજ પ્રોહી ૯૩ મુજબ ૦૭ વ્યક્તિઓની અને પાસા હેઠળ ૦૧ વ્યક્તિની અટકાયત કરી હતી.

વિશ્વાસઘાત અને છેતરપીંડી :-

સમાચાર યાદી નં.૧૫૮૨/૧૭

મણિનગર : ધર્મેન્દ્રભાઈ કનૈયાલાલ ઠક્કર (રહે, માનવ મંદિર બંગ્લોઝ જુની આરાધના સ્કુલ પાસે, રમણનગરની પાછળ, મણિનગર) એ મણિનગર પોલીસ સ્ટેશન ખાતે ફરીયાદ નોંધાવી છે કે તા.૨૮/૦૫/૨૦૦૬ થી તા.૦૪/૦૪/૨૦૧૭ દરમિયાન આરોપી (૧) નરેન્દ્રભાઈ દેવરાજભાઈ કાનાણી (રહે, જલ સરોવર એપાર્ટમેન્ટ, રામબાગ પોલીસ સ્ટેશન સામે, IOC પેટ્રોલ પંપ પાછળ, મણિનગર) (૨) યંગસ્ટર કંસ્ટ્રક્શન પ્રાઈવેટ લીમિટેડ ના ડાયરેક્ટરો મણિનગર (૩) યંગસ્ટર ઈન્ફ્રાસ્ટ્રક્ચર ભાગીદારી પેઢીના ભાગીદાર ધનશ્યામભાઈ મગનભાઈ વડોદરિયા (રહે, પ્રયાગ એપાર્ટમેન્ટ, વડનગર પાટીદાર સોસાયટીની બાજુમાં, ભૈરવનાથ મણિનગર) ભેગામળી માનવમંદિર નામની ૫૮ બંગલાની સ્કીમ સને-૨૦૦૬ માં બહાર પાડેલ જેમાં ધર્મેન્દ્રભાઈએ બંગલા નં ૩૨ પેટે રોકડા રૂપિયા ૧૧,૦૦૧/- આપીને બુકિંગ કરાવેલ તથા બીજા રૂપિયા ૧૧,૩૫,૧૧૧/- અલગ-અલગ ચેક તથા રોકડા થી ચુકવણી કરેલ હતી. માનવ મંદિર સ્કીમની જગ્યાએ બીજી ફ્લેટની સ્કીમ બનાવતો પ્લાન કરી, ધર્મેન્દ્રભાઈ એ બુકિંગ કરાવેલ બંગલો તેઓને નહિ આપી વિશ્વાસઘાત અને છેતરપીંડી કરી છે. આ ગુનાની તપાસ પો.ઈ.શ્રી વી.બી.બારડ ચલાવે છે.

કાઠમબ્રાન્ય : મિત્તલ ડો/ઓ વિજયભાઈ કરકર (ઉ.વ.૧૮)(રહે,સૌરાષ્ટ્ર કેળવણી મંડળ, એઈસી રોડ, નારણપુર) એ કાઠમબ્રાન્ય ખાતે ફરીયાદ નોંધાવી છે કે તા.૦૩/૦૮/૧૭ સવારના ૮/૩૦ વાગ્યાનાં સુમારે આરોપી રાહુલ શર્મા એ મિત્તલબેનને ફોન કરી પોતાની ઓળખ SBI બેંકના મેનેજર તરીકે આપી, મિત્તલબેનનાં ATM કાર્ડ તથા PIN નંબરની વિગત જાણી લઈ, તેમનાં ખાતામાંથી કુલ રૂપિયા ૬૦,૦૦૦/- ઓનલાઇન ટ્રાન્ઝેક્શન કરી લઈ, મિત્તલબેન સાથે વિશ્વાસઘાત અને છેતરપીંડી કરી છે. આ ગુનાની તપાસ મદદનીશ પોલીસ કમિશ્નર શ્રી "એલ" ડિવીઝન નાઓ ચલાવે છે.

ઘરફોડ ચોરી :-

સમાચાર યાદી નં.૧૫૮૩/૧૭

મેઘાણીનગર : હેઈલેશભાઈ મુકેશભાઈ સોની (રહે,ગુ.હા.બોર્ડ નાં મકાન, મેઘાણીનગર) એ મેઘાણીનગર પોલીસ સ્ટેશન ખાતે ફરીયાદ નોંધાવી છે કે તા.૦૩/૦૮/૧૭ રાતના ૧૧/૩૦ થી તા.૦૪/૦૮/૧૭ ના કલાક ૧૦/૩૦ વાગ્યા દરમિયાન ઘર નજીક આવેલ પોતાની પ્રેમ ઇલેક્ટ્રીક વર્કસ નામની દુકાનનું તાળુ તોડી, અજાણી વ્યક્તિ દુકાનમાં પ્રવેશ કરી, ડ્રોવરમાં મુકેલા રોકડ રૂપિયા ૭૦,૦૦૦/- ચોરી કરી લઈ ગઈ છે. આ ગુનાની તપાસ પો.સ.ઈ.શ્રી કે.પી.તરેટીયા ચલાવે છે.

નજર ચુકવી ચોરી :-

સમાચાર યાદી નં.૧૫૮૪/૧૭

નિકોલ : કિર્તિલાલ બાલચંદ્રભાઈ શાહ (રહે,નાકોડા પાર્ક, મહાસુખનગરની પાછળ, પ્રિયા ટોકીઝની પાસે, કૃષ્ણનગર) એ નિકોલ પોલીસ સ્ટેશન ખાતે ફરીયાદ નોંધાવી છે કે તા.૦૪/૦૮/૧૭ ના કલાક ૧૨/૩૦ વાગ્યાના સુમારે નિકોલ-નરોડા રોડ, બાલાજી રેસીડન્સીના શોપીંગ સેન્ટરમાં દુકાન નં.૯ માં આવેલ પોતાની રત્નકલા જ્વેલર્સ નામની દુકાનમાં બે અજાણ્યા ઇસમો (૩૫ થી ૪૦ વર્ષના આશરના) ભેગામળી દુકાનનાં કાઉન્ટર ઉપર મુકેલ પ્લાસ્ટીકની કોથળીમાં પેક કરેલ સોનાની અલગ-અલગ ડીઝાઇનની તથા વજનની સોનાની નવ (૯) ચેઇન કુલ કિંમત રૂપિયા ૪,૮૦,૦૦૦/- કિર્તિલાલની નજર ચુકવી ચોરી કરી લઈ ગયા હતા. આ ગુનાની તપાસ પો.સ.ઈ.શ્રી બી.સી.છત્રાલીયા ચલાવે છે.

વાહન ચોરી :-

સમાચાર યાદી નં.૧૫૮૫/૧૭

સેટેલાઇટ : મુકેશભાઈ અંબાલાલ પટેલ (રહે, ભાવના એપાર્ટમેન્ટ નારાયણનગર પાલડી) એ સેટેલાઇટ પોલીસ સ્ટેશન ખાતે ફરીયાદ નોંધાવી છે કે તા.૦૪/૦૮/૧૭ ના કલાક ૧૦/૦૦ વાગ્યાનાં સુમારે કર્ણાવતી કલબના ગેટ નં.-૦૨ ની પાસે સર્વિસ રોડ ઉપર પોતાની મારૂતી વેગનઆર કાર નંબર જીજી.૦૧.એચ.એફ.૩૪૯૫ કિંમત રૂપિયા ૧,૦૦,૦૦૦/- પાર્ક કરી મુકી હતી જેની કોઈ અજાણી વ્યક્તિ સાંજનાં ૭/૪૫ વાગ્યા દરમિયાન ચોરી કરી ગઈ છે. આ ગુનાની તપાસ પો.સ.ઈ.શ્રી એમ.બી.ઝાલા ચલાવે છે.

સરદારનગર : (૧) કનુભાઈ ડાહ્યાભાઈ મારવાડી (ઉ.વ.૩૫)(રહે,જનતાનગર કુબેરનગર સરદારનગર)એ તા.૦૩/૦૮/૧૭ સાંજનાં ૪/૪૫ વાગ્યાના સુમારે પોતાની પત્ની રીસાઈને સાળીનાં ઘરે ચાલી ગઈ હોઈ મનમાં લાગી આવતાં, પોતાના ઘરે પોતાની જાતે શરીરે કેરોસીન નાંખી દાઝી જતા, સારવાર અર્થે તેમને સિવિલ હોસ્પિટલ ખાતે દાખલ કર્યા હતા. જ્યાં સારવાર દરમ્યાન તા.૦૪/૮/૧૭ ના કલાક ૧૨/૧૫ વાગે તેમનું મૃત્યુ નિપજ્યુ હતુઆ અંગે સરદારનગર પોલીસે અકસ્માત મોત નોંધી આ અંગેની તપાસ હે.કો.શ્રી દિપકકુમાર શ્રીકૃષ્ણરાવ ચલાવે છે.

સરદારનગર : (૨) દીપાબેન ડો/ઓ જગદીશભાઈ ડાભી (ઉ.વ.૧૯)(રહે, આનંદપાર્ક સોસાયટી, ટોચાટા શો રુમ પાસે સરદારનગર) એ તા.૦૪/૦૮/૧૭ સાંજનાં ૪/૪૦ વાગ્યાના સુમારે કોઈ અગમ્ય કારણોસર પોતાના ઘરે પંખા સાથે દુપટ્ટો બાંધી આત્મહત્યા કરી લીધી હતી. આ અંગે સરદારનગર પોલીસે અકસ્માત મોત નોંધી આ અંગેની તપાસ હે.કો.શ્રી ગૌતમભાઈ કચરાભાઈ ચલાવે છે.

જી.આઈ.ડી.સી.વટવા : બાબુભાઈ ગંભીરજી ઠાકોર(ઉ.વ.૪૫)(રહે,પ્લોટ નં.૧૦૪૨ ફેઝ-૧ સંજય ઓર્ગોનાઈઝ વટવા બ્રિજ ના છેડે) એ તા.૦૪/૦૮/૧૭ નાં કલાક ૧૦/૧૫ વાગ્યાના સુમારે કોઈ અગમ્ય કારણોસર જીઆઈડીસી વટવા સંજય ઓર્ગોનાઈઝ કેમીકલ ખાતે પતરાના હુકમા દોરડું બાંધી ગળેફાંસો ખાઈ આત્મહત્યા કરી લીધી હતી. આ અંગે જી.આઈ.ડી.સી.વટવા પોલીસે અકસ્માત મોત નોંધી આ અંગેની તપાસ મ.સ.ઇ.શ્રી ભગવાનસિંહ પર્વતસિંહ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.